



# Katechein

Issue: 4/19

## Niskandaljaw biex Niggeddu

Papa Frangisku qiegħed il-hin kollu jsejjaħ lill-Knisja biex tiġgedded, u biex f'dan it-tigdid issir tixbah aktar lil Ġesù Kristu. Aħna wkoll bħala katekisti u edukaturi għall-fidi imsejhin biex il-hin kollu niggeddu aħna bħala nsara, biex b'hekk inkunu nistgħu ngħinu lill-oħrajn jiġgeddu fi Kristu. Hu propju b'dan il-għan li fl-aħħar numru ta' KATECHEIN kont habbart li fl-ewwel xhur tas-sena 2020 se nagħmlu Kungress Kateketiku. B'hekk aħna u intom, il-katekisti, ningabru flimkien biex naraw f'liema direzzjoni sejr in u jekk din hix id-direzzjoni li fiha tassew nixtiequ naslu.

Id-data li fiha se jsir dan il-Kungress Kateketiku hija s-Sibt 28 ta' Marzu 2020, u se jsir Dar San Ġużepp, Sta Venera. Il-ħsieb huwa li nagħmlu gurnata sħiħa flimkien li fiha nirriflettu, naħsbu u nitkellmu fuq il-katekezi, u fuq kif nistgħu naqdu aħjar il-missjoni afdana f'idejna.

Għal dan il-Kungress huma mistiedna l-katekisti kollha. Aktar 'l quddiem nagħtu wkoll informazzjoni biex tkunu tistgħu tapplikaw halli tattendu għal dan il-Kungress.

Ftit tal-gimghat oħra nibdew ukoll nippreparaw biex nidhlu fil-misteru tal-Milied. J'Alla dan il-misteru tal-Inkarnazzjoni jerga' jnissel fina sens ta' gratitudni għall-imħabba u l-fiducja li Alla wera' fina l-bnedmin meta baġħtilna lil Ibnu biex isalvana. Minn issa nawgura lilkom u lill-familji tagħkom Milied hieni u sena tajba.

**Rev. Dr Carl-Mario Sultana**  
**Deleġat għall-Katekezi**

✉ [carlmario.sultana@maltadiocese.org](mailto:carlmario.sultana@maltadiocese.org)

☎ 7960 3872

Nixtiequ li nwasslu KATECHEIN għand il-katekisti kollha. Jekk tafu b'katekisti li għal xi raġuni jew oħra m'humix qed jirċevuha, għidulhom jibgħatulna email fuq [info.katekezi@maltadiocese.org](mailto:info.katekezi@maltadiocese.org)

[katekezi.org](http://katekezi.org)